

Zermama -2/ powestiň dowamy

Category: Kitapcy, Mistika we fantastika

написано kitapcy | 21 январа, 2025

Zermama -2/ powestiň dowamy ZERMAMA

Häzir onuň gözünüň oňünde ýeke dikrary janlanýar. Onuň syrdam boýy, okara ýaly garaýa gözleri, edil el bilen çyzylyp çekilen ýaly gaşlary, naýza ýaly kirpikleri hiç seredip doýduranok. Ene ogluna serede-serede "Munuň bir kemi gelin" diýägetdin, çykmazmy gelinlik gözlegine. Oglam näme oňa ýyrş-ýyrş edip, ernj bir ýere gelenok. Begenýär. Enäň öz ýüreginde besläň maşgalasyny "Häýt, şu gelnim bolaysady" diýip ýörenini tapmak oňa kyn däl. Hudaýa şükür, onuň özi üstüne geläýdi. Şol aý ýaly gelnini toý edip almakçy bolanda welin (Goý, ykbaly meñzeş bolsa bolubersin) ýeke dikraryny ýitirim etdiler. Hatda toýam etdirmediler. Nämemişin, Soltana uruş üçin gerek bolanmysyn. "Meniň gelne guwanyp, agtyk söýgülemekçidigimden habarsyz bolan bolýarlar". Ine, indem toýy baş bardyrmadyk ýeke dikrary bu gün ger, erte ger diýip garaşyp, gözi ýolda... Bir günem "Gel, men Soltandan çagamy özüme alyp gaýdaýyn, beýdip garaşyp oturmaýyn" diýip, gitmezmi gala tarap...

Ine, at gaýtaryp bolmasa-da, oň bäri ýanny tutup ýatan meýdan. Özüne-de üç täk dagy geçäýipdir öýdýän, ondaky laýyň basgylanyp ýörenine. Diňe owrat ýeri örtülgi garaýagyz görgülileň ertirden aňsama şol yssygan bolup, haýdaşyp ýörşi. Sogaşyp ýatan batgadan "Lors" etdirip, aýaklaryny zordan alyp, gara derlerini her näçe seçelendirselerem ümzükleri ileri.

Anha, olar işlerini birbada boldum edip dem alşa çykdylar. Laýa-da leňnerli örküjinden aslyşyp ötägitmeli kepbe ýaly agta öküzleri saldy-ra, sürgüläberdi iki sany jahyl, şatyrdadyp.

Maýsa mama bolsa, öz ýitigini dynç alyp oturanlaryň arasyndan gözleýär. Ýiti-ýiti seredýär. Emma işläsi gelip duran hykçoksuz ýigitleri soraglap ýygnan ussa Atsyzdan başgasyny görenok. Älhepus, onuň yzgar galtaşdygy mesge ýaly bolup barýan ýeri gözläp tapysyny diýsene...

Hon-ha, beýlede laýyň içinde işleýän öküzler. Agyr göwräň

tygly toýnagy bir myjaýar welin hoşuň gelsin. Laý bolup syñraga düşme, syparsyñ, ölümiñ öýünde...

Öküzler ahyrym duran durana döndi welin bularyñ ýanyna bir kethuda geldi. Ol laýyñ ýagdaýyny görüp, hal-hözir soraşyp, birdenem, bir penje tylla teñňäni boldum edilip goýlan laýyñ içine sepeläp goýberdi, tohum sepilen ýaly etdi-de.

Ine, onsoñ ýaňky batga garylan o pullaň gözlegine girişilmezmi gaýtadan. Basgylanyp, gözlenip-gözlenip şeýle bir işlendi welin, haýran galyň dodagyňy dişläbermeli boldy. Şol irginsizlik bilen depgiläp ýörüşlerine ilki biri, soñ beýlekisi çykyp, sähel salymdan jemlenmezmi ep-esli teñňe. Onsoñ ony "Indi-hä, garalaşyp, sanma-san bolaýsañ gerek" hantamaçylygy bilen kethuda tutsalar "Entejik işläberiş" diýip, göwni bir ýaly asyl. Ahyrym görmedigi görde galanlaryñ sütüni süýniberende laýa sepilen teñňeler tapylyp-tükellendi. Şeýdip eýlemi ýeten laýa mazaly dem beribem kepje bilen birki sapor agdaryp, üstünden bir salkyny geçirişlerine, soñundan kertip-kertip, eneleñ hamyry kendirikde öýüşleri ýaly, her birini gulaç gowrak edip süýerler. Soñam olary palansyz gatyryñ gerşine setirläbem, uçlaryny ýere ýetmäñ bäri ýany edişlerine äkiderler. Ýolda-yzda ýaňky laýlar üzülip gaçmaly däl... Ine, onsoñ gatyrlardan düşürilen laýam gözi damaly daňylgy garry göherdiñ jygyldyly juwazyndan geçirip, urup ugrarlar galyba. Kölegede guradylan kerpiçlerem ýandagyñ ýalynna kemsiz bişirerler. Şaňkyldap duran, berk kerpiçleri görmäge göz gerek, onsoñ.

– Näme üçin men adamlaryñ ýüzüni açyp bilemok? Hany, meniñ ýeke dikrarym? – diýip, bulary synlap duran Maýsa mama gygyryp ugrady. Ol öz gykylygy bilen perwaýsyz adamlaryñ ünsüni çekjek bolýardy. Emma ýa-ha onuñ sesi daşa gidenok, ýa-da adamlaryñ hiç zada eli degenok.

– Kerpiçleriñ her müñüsinden onusyny çekip, soñam suwa atmaly, üç gündenem gaýtadan terezä basyp görmeli. Eger agramy bolmalysyndan artaýdygy günäkäriñ ýüzünden sypalanjak däl – diýip, bir ýerden Soltan Sanjaryñ sesi gelýär. "Hä, sesem gelýär, özem gelse gerek. Geliber bakaly, senden arymy almasam meñem heleý bolmadygym" diýip, Maýsa mama pikir etdi. Emma,

häki kerpiçleriň golaýyna mör-möjekdir, derdi-belaň birem gelmez ýaly, olary çogan suwuna ýatyryp duran ýeke dikrary, Myratjany Maýsa mamanyň pikirini aňdymy nämemi:

– Eje, men dir-ä, ar almak nämäňe gerek? – diýip, sorayar. Dogrudanam, ar almak nämäme gerek! Hon-ha, ogly diri gezip ýör, gujurly gollary bilen işleýär. Ýüzünden burçak-burçak der dökülýär. Özem onuň ýanjagazynda dur. Begeňäýmeli ýaly. Emma ýüregi birhili birahat. Onuň sebäbi, beýnisi çogdurylan Soltan Sanjaryň diri gezip ýörmegi. Ol onuň ýeke dikraryna bir zyýanyňy ýetirer. Şonuň üçinem ogluny bu ýerden tizden-tiz alyp gitmeli.

– Ýör, oglum, gaýdaly bu taýdan, öýümize.

– Eje, men işleýän-ä. Göreňokmy?

– Gideli oglum. Dokuzyňy düzüwläýin, ölmänkäm.

– Ýagşam bir... "Heleýde akyl bolmazlaryny" etdi-ow, bu garra! Men häzir onuň dokuzyny başgaça düzüwlärin... Sakçylar! – diýip, bir ýerden ýetip gelen Soltan Sanjar gygyrdy. Maýsa mama seretse, onuň depesi oýulyp duran ýaly. "Hä, daş bilen uran ýerim oýulyp dur-ow. Şonda-da onuň ölmän, it janlylygyny edip gezip ýörşüni diýsene... Ýa, ýañadanam bir ýelmäýsemmikän?! Öz-ä jaýdar golaýyňa geldi". Şo barmaba ýetip gelen sakçylara, Maýsa mamaň ogluny tutup, diriligine laýa garmany höküm eden Soltan Sanjar: – Goý, her bölegi tike-tike bolup, laýa goşulsyn, beýlekilere göz bolar ýaly. Suwa atylan kerpiçleriň agramy bolmalysyndan artýanlygy üçin, içi öýjüklü boşaň-köwekleç kerpiki guýanlygy üçin Soltan şu hökümi çykarypdyr diýip halka ýaýradyň – diýdi.

Ine, sakçylar sen-men ýok onuň oglunyň elini-aýagyny sarap, alyp gitdiler-de, laý garyp ýören kepbe ýaly öküzleriň aýaklarynyň aşagyna taşladylar. Owadan, ýüzi-gözünü laýa gardyran oguljygy näçe çabalansa-da bolmady, ahyrym öküziň syňraklary oguljygynyň garnyndan basyp, içegesini çogdurdy-da, laýly aýagyna çolaşdyryp alyp gitdi. İçege her üzülende, gyzył gan atylyp, Soltanyň geýimlerine ýelmeşýär. Bu zatlara seredip duran Maýsa mama birden aç möjek ýaly bolup Soltan Sanjara topuldy-da, uly ili bilen gygyrdy...

(dowamy bar)...

Amanmuhammet NEPES. Mistika we fantastika